

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ರಾಘವಾಷ್ಟಕಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ರಾಘವಾಷ್ಟಕಂ ||

ಭುವನಗುಪ್ತಯೇ ಬ್ರಹ್ಮಣಾರ್ಚಿತಂ  
ದಶರಥಾಲಯೇ ವ್ಯಕ್ತಿಮಾಗತಂ |  
ಜನಕನಂದಿನೀಲಕ್ಷ್ಮಣಾನ್ವಿತಂ  
ಭಜ ಮನಃ ಸದಾ ರಾಮಮದ್ಭುತಂ || 1 ||

ಕಮಲಲೋಚನಂ ಪಾಪಮೋಚನಂ  
ಸ್ವಜನರಂಜನಂ ದೈತ್ಯಭಂಜನಂ |  
ಷಡರಿಮರ್ಧನಂ ಬೋಧವರ್ಧನಂ  
ಭಜ ಮನಃ ಸದಾ ರಾಮಮದ್ಭುತಂ || 2 ||

ಸುರಪತಿಂ ಹ್ಯಯೋಧ್ಯಾಪುರೇ ವರೇ  
ಸುರತರೋಃ ಸ್ಥಲೇ ಮಂಡಪಾಂತರೇ |  
ಮಣಿಮಯಾಸನೇ ಸಮ್ಯಗಾಸ್ಥಿತಂ  
ಭಜ ಮನಃ ಸದಾ ರಾಮಮದ್ಭುತಂ || 3 ||

ಅಗಣಿತೌಜಸಂ ದಂಡಸಾಗರಂ  
ಪ್ರಣತತಾಪಸಂ ಸಾಧುಮಾನಸಂ |  
ಅಮಿತಭಾಸಸಂ ಪೀತವಾಸಸಂ  
ಭಜ ಮನಃ ಸದಾ ರಾಮಮದ್ಭುತಂ || 4 ||

ಅಮರಕಿನ್ನರೈಸ್ಸಿದ್ಧಚಾರಣೈ -  
ಮುನಿವರೈರ್ನರೈರಪ್ಸರೋಗಣೈಃ |  
ಪರಮವಿದ್ಯಯಾ ಸಮ್ಯಗರ್ಚಿತಂ  
ಭಜ ಮನಃ ಸದಾ ರಾಮಮದ್ಭುತಂ || 5 ||

ಮದನಕೋಟಿಸೌಂದರ್ಯಮೋಹನಂ  
ಚರಣಭಕ್ತಿಭಾಕ್ಯಾಮದೋಹನಂ |  
ಹೃದಯಪಂಕಜೇಽಧ್ಯಾತ್ಮಹೃತ್ಪದಂ  
ಭಜ ಮನಃ ಸದಾ ರಾಮಮದ್ಭುತಂ || 6 ||

ಚರಿತವಿಸ್ತರಂ ಕೋಟಿಭೇಷಜಂ  
ತ್ರಿದಶವಿಶ್ರುತಂ ನಾಮಸಂಸ್ಥಿತಂ |  
ಜಪತಿ ಶಂಕರೋಽವಾಪ್ತತತ್ಪರಂ  
ಭಜ ಮನಃ ಸದಾ ರಾಮಮದ್ಭುತಂ || 7 ||

ಏತದದ್ಭುತಂ ರಾಘವಾಷ್ಟಕಂ  
ಪ್ರತಿದಿನಂ ಪಠೇದ್ಭಕ್ತಿಪೂರ್ವಕಂ |  
ತನುಮಿಮಾಂ ಯಥಾಹೇಯಕಂಚುಕಂ  
ವಿರಹಯಲ್ಲಭೇಜ್ಜ್ಯೋತಿರಾತ್ಮಕಂ || 8 ||

|| ಇತಿ ಶ್ರೀ ರಾಘವಾಷ್ಟಕಂ ಸಮಾಪ್ತಂ ||